

DEĊIŻJONI TAL-KUMMISSJONI

tas-16 ta' April 2010

dwar miżuri ta' emerġenza applikabbli għal kunsinni ta' prodotti tas-sajd tal-akkwakultura importati mill-Indoneżja u li huma intenzjonati għall-konsum mill-bniedem

(notifikata bid-dokument numru C(2010) 2358)

(Test b'relevanza għaż-ŻEE)

(2010/220/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 178/2002 tal-Parlament Ewropew u tal-Kunsill tat-28 ta' Jannar 2002 li jstabbilixxi l-prinċipji ġenerali u l-htigijiet tal-liġi dwar l-ikel, li jstabbilixxi l-Awtorità Ewropea dwar is-Sigurtà fl-ikel u li jstabbilixxi l-proċeduri fi kwistjonijiet ta' sigurtà tal-ikel⁽¹⁾, u b'mod partikolari l-Artikolu 53(1)(b)(ii) tiegħu,

Billi:

- (1) Ir-riżultati ta' spezzjoni tal-Kummissjoni fl-Indoneżja f'Novembru 2009 żvelaw nuqqasijiet fir-rigward tas-sistema tal-kontroll tar-residwi fl-annimali tal-akkwakultura u l-prodotti tas-sajd tal-akkwakultura u nuqqas ta' faċilitajiet ta' laboratorji xierqa għas-sejba ta' residwi ta' ċerti sustanzi farmakoloġikament attivi f'annimali tal-akkwakultura u prodotti tas-sajd tal-akkwakultura kif jirrikjedu d-Direttiva tal-Kunsill 96/23/KE tad-29 ta' April 1996 dwar miżuri għall-monitoraġġ ta' ċerti sustanzi u residwi tagħhom f'annimali haġjin u prodotti tal-annimali u li tħassar id-Direttivi 85/358/KEE u 86/469/KEE u d-Deciżjonijiet 89/187/KEE u 91/664/KEE⁽²⁾ u d-Deciżjoni tal-Kummissjoni 2002/657/KE tal-14 ta' Awwissu 2002 li timplimenta d-Direttiva tal-Kunsill 96/23/KE dwar il-prestazzjoni tal-metodi analitiċi u l-interpretazzjoni tar-riżultati⁽³⁾.
- (2) Minhabba f'hekk hemm riskju li l-prodotti tas-sajd tal-akkwakultura intiżi għall-konsum mill-bniedem importati mill-Indoneżja jkun fihom residwi ta' ċerti sustanzi farmakoloġikament attivi li jintużaw biex jissieltu l-mard jew iqawwu l-produttività fl-annimali tal-akkwakultura li huma dannużi għalsahhet il-bniedem. Dawn is-sustanzi huma, b'mod partikolari: il-chloramphenicol, in-nitrofurans, u t-tetracyclines. Għaldaqstant, għandhom jittiehdu miżuri biex dak ir-riskju jiġi mitigat. Il-miżuri għandhom ikunu proporzjonali bla ma jrażżnu l-kummerċ aktar milli hu meħtieġ biex jinkiseb livell għoli ta' protezzjoni tal-konsumatur.
- (3) Jekk porzjon sinifikanti tal-prodotti tal-akkwakultura importati mill-Indoneżja jiġi suġġett għal testijiet obbli-

gatorji għar-residwi rilevanti qabel ma dawn il-prodotti jitqiegħdu fis-suq, ir-riskju li l-kunsinni li fihom ir-residwi jitqiegħdu fis-suq jitnaqqas, ikun hemm informazzjoni iktar preċiża dwar il-kontaminazzjoni attwali bir-residwi fil-prodotti tas-sajd Indoneżjani u l-produtturi fl-Indoneżja jitgerrxu milli jużaw hażin is-sustanzi inkwistjoni.

- (4) Jeħtieġ li jiġu stabbiliti rekwiżiti uniformi tal-ittejtjar għall-importazzjoni tal-kunsinni tal-prodotti tas-sajd tal-akkwakultura fl-Indoneżja flivell minimu definit peress li l-prodotti jistgħu jiġu importati minn għadd ta' Stati Membri.
- (5) L-Istati Membri huma mitluba jirrapportaw lill-Kummissjoni s-sejba ta' preżenza ta' sustanzi farmakoloġikament attivi mhux awtorizzati għall-użu fl-annimali li jipproduċu l-ikel permezz tar-Regolament (KE) Nru 470/2009 tal-Parlament Ewropew u tal-Kunsill⁽⁴⁾ jew residwi ta' sustanzi farmakoloġikament attivi flivelli li jisbqu l-limiti massimi ta' residwi stabbiliti skont ir-Regolament (KE) Nru 470/2009 permezz tas-Sistema ta' Twissija Rapida mwaqqfa permezz tar-Regolament (KE) Nru 178/2002 u jissottomettu regolament rapporti tat-testijiet kollha biex jipprovdu lill-Kummissjoni bl-informazzjoni neċessarja halli tikkunsidra jekk hemmx il-htieġa li tinzamm jew tiġi modifikata din il-miżura interim fid-dawl tal-informazzjoni pprovduta.
- (6) Il-miżuri stipulati f'din id-Deciżjoni huma skont l-opinjoni tal-Kumitat Permanenti għall-Katina Alimentari u s-Saħha tal-Annimali,

ADOTTAT DIN ID-DEĊIŻJONI:

Artikolu 1

Din id-Deciżjoni għandha tapplika għall-importazzjoni ta' kunsinni ta' prodotti tas-sajd tal-akkwakultura mill-Indoneżja mahsuba għall-konsum mill-bniedem.

Artikolu 2

1. L-Istati Membri għandhom, permezz ta' pjanijiet xierqa dwar it-tehid tal-kampjuni, jiżguraw li l-kampjuni jittiehdu minn tal-anqas 20 % tal-kunsinni msemmija fl-Artikolu 1 ippreżentati għall-importazzjoni fil-Postazzjonijiet tal-Ispezzjoni fuq il-Fruntieri tat-territorju tagħhom.

⁽¹⁾ ĠU L 31, 1.2.2002, p. 1.⁽²⁾ ĠU L 125, 23.5.1996, p. 10.⁽³⁾ ĠU L 221, 17.8.2002, p. 8.⁽⁴⁾ ĠU L 152, 16.6.2009, p. 11.

2. Il-kampjuni mittiehda skont il-paragrafu 1 għandhom ikunu suġġetti għal testijiet analitiċi għas-sejba ta' residwi ta' sustanzi farmakoloġikament attivi mfissra fl-Artikolu 2(a) tar-Regolament (KE) Nru 470/2009, u b'mod partikolari l-chloramphenicol, il-metaboliti tan-nitrofurans u t-tetracyclines (tal-anqas it-tetracycline, l-oxytetracycline u l-chlortetracycline).

Artikolu 3

Il-kunsinni li minnhom ikunu ttiehdu l-kampjuni skont l-Artikolu 2(1) għandhom jinżammu taht detenzjoni uffiċjali mill-awtorità kompetenti tal-Istat Membru kkonċernat, sakemm jitlestew it-testijiet analitiċi. Dawk il-kunsinni jistgħu jitqieghdu fis-suq biss jekk ir-riżultati tat-testijiet analitiċi jikkonfermaw il-konformità tal-kunsinni mar-Regolament (KE) Nru 470/2009.

Artikolu 4

1. L-Istati Membri għandhom jinfurmaw minnufih lill-Kummissjoni bir-riżultati tat-testijiet analitiċi jew dawk it-testijiet jiżvelaw:

- (a) il-preżenza ta' kwalunkwe sustanzi farmakoloġikament attivi klassifikati skont l-Artikolu 14(2)(a), (b) jew (c) tar-Regolament (KE) Nru 470/2009 fl-ivell li jisbqu l-limitu massimu ta' residwu stabbilit skont dak ir-Regolament; jew
- (b) il-preżenza ta' sustanzi farmakoloġikament attivi mhux klassifikati skont l-Artikolu 14(2)(a), (b) jew (c) tar-Regolament (KE) Nru 470/2009 hlief fejn gie ffissat punt ta' referenza għal azzjoni għal dik is-sustanza skont dan ir-Regolament jew id-Deciżjoni tal-Kummissjoni 2002/657/KE tat-12 ta' Awwissu 2002 li timplimenta d-Direttiva tal-Kunsill 96/23/KE dwar il-prestazzjoni tal-metodi analitiċi u l-interpretazzjoni tar-riżultati⁽¹⁾ u l-ivell ta' residwi ma jkunx

ugwali għal dak il-punt ta' referenza għal azzjoni jew jeċċedih.

Ir-riżultati ta' dawk it-testijiet għandhom jintbagħtu lill-Kummissjoni permezz tas-sistema ta' twissija rapida mwaqqfa permezz tar-Regolament (KE) Nru 178/2002.

2. Kull tliet xhur, l-Istati Membri għandhom ihejju rapport li jagħti rendikont tar-riżultati kollha tat-testijiet analitiċi kollha mwettqa fit-tliet xhur ta' qabel fuq kunsinni ta' prodotti tas-sajd tal-akkwakultura mill-Indoneżja mahsuba għall-konsum mill-bniedem.

Dawn ir-rapporti għandhom jitressqu lill-Kummissjoni matul ix-xahar ta' wara kull perjodu, f'April, Lulju, Ottubru, u Jannar.

Artikolu 5

In-nefqa kollha li tkun saret biex tiġi applikata din id-Deciżjoni għandha tiġi mħallsa mill-kunsinnatur, mid-destinatarju jew mill-aġent ta' wiehed minnhom.

Artikolu 6

Din id-Deciżjoni hija indirizzata lill-Istati Membri.

Magħmul fi Brussell, is-16 ta' April 2010.

Għall-Kummissjoni

John DALI

Membru tal-Kummissjoni

⁽¹⁾ ĠU L 221, 17.8.2002, p. 8.